<p>-------------------------------------<br /><strong>55. නිවීමේ පණිවිඩය රැගත්!</strong><br />----------------------------------<br />දහම් පදය<br />&ldquo; අල්ලගැනීමක් අවශ්&zwj;ය වන්නේ අත්හැරීමක් උදෙසාය. ඔබේ අල්ලාගැනීම කෙදිනක හෝ අත්හැරීමක් වන්නේය &ldquo;<br />========================</p>
<p>උවටැන් ෴<br />සියල්ල අත්හැරෙමින් පවතී ~~~<br />&bull; ඔබේ වයසට යෑම ඔබට නතරකල නොහැකි නම් ,<br />&bull; ඔබේ ලෙඩවීම ඔබට නතරකල නොහැකි නම් ,<br />&bull; ඔබේ ඔත්පලවීම ඔබට නතරකල නොහැකි නම් ,<br />&bull; ඔබේ මරණය ඔබට නතරකල නොහැකි නම් ,</p>
<p>ඔබ වසගයේ පවතින්නේ කුමක්ද ?<br />ඔබ අයිතියේ පවතින්නේ කුමක්ද ?<br />ඔබ පාලනයේ පවතින්නේ කුමක්ද ?<br />ඔබ යටතේ පවතින්නේ කුමක්ද ?<br /><br />&ldquo; අහිමිය වටහාගත්තාට නැත තවත් සසරක් &lsquo;ඔහුට&rsquo; ඉපදෙන්නට &ldquo;</p>
<p>ගුරු අවවාද !<br />&bull; ලෝකයේ බොහෝ දේ ඇති මුත් ඔබ වෙනුවෙන් කිසිත් නැත. <br />එය දැනගන්න.<br />&bull; ලෝකයේ බොහෝ පිහිට ඇති මුත් ඔබට කිසි පිහිටක් නැත. <br />එය දැනගන්න.<br />&bull; යහලුවා යහලුකමට මිස ඔබට නැති බව දැනගන්න.<br />&bull; ඔබ සතුව බොහෝ දේ ඇති නමුත් සැබවින්ම ඔබ සතුව ඇත්තේ කිසිත් නැත බව දැනගන්න.</p>
<p>කමටහන.<br />ඔබ සසරේ අසරණ වෙලාව.<br />යන එන මං නැති වෙලාය.<br />සියලු දේ පවතින මුලාවන්ය.<br />හැම දෙයින්ම බැරි වෙලාය.<br />දුකට ප්&zwj;රශ්ණෙට මැදි වෙලාය.</p>
<p>මෙය සතර ඉරියව්වෙන් සිහිය පිහිටනා පුරුදු කරන්න.</p>
<p>සඝ උපදෙස් ලබා බුදුන් සරණ යන්න !</p>
<p>මෙයට <br />තථාගත ශ්&zwj;රාවක සංඝ</p>
<p>අටුවාව <br />&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;<br />අත්හරින්නට කුමට ලබමුද ?<br />ලබන්නට කුමට අත්හරිමුද ?<br />අසන්නට කුමට කියමුද ?<br />වෙන්නට කුමට කරමුද ?<br />විදවන්නට කුමට විදිමුද ?</p>
<p>ටීකාව <br />&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;&bull;<br />ලෝකය ඔබෙන් නිදහස්ය. ඔබය තවම ලොවෙන් නොනිදහස්. <br />විමුක්තිය ලොවේ නැත. එය තවම ඔබ තුලය.</p>
<p>සරලාව<br />**************************************<br />පවුල නිවසට සීමාය<br />දරුවෝ මහළුවිය දක්වා සීමාය<br />මිතුරෝ සමාජයට සීමාය<br />රැකියා විශ්&zwj;රාමයට සීමාය<br />ආයු මරණයට සීමාය<br />කෙලෙස් සසරට සීමාය<br />නිරෝධය නිවනට සීමාය</p>
<p>මෙයට <br />තථාගත ශ්&zwj;රාවක සංඝ <br />( වෙනුවට අත්හැරීම !)</p>